

ನೀರನ್ನು ಬಿಟ್ಟುರು ಅದನ್ನು ಬಿಟ್ಟು ಮೇಲೆ ಮೀನುಗಳು ಸತ್ತ ಬಗ್ಗೆ ವರದಿ ಬಂತು. ವರದಿ ಬಂದ ಕೂಡಲೇ ಮಂಡಲಿಯವರು ೧೬-೨-೮೪ ರಲ್ಲಿ ತಡೆಯಾಜ್ಞೆ ಕೊಟ್ಟರು. ಪುನಃ ಅಧಿಕಾರಿಗಳು ಹೋಗಿ ಪರಿಶೀಲನೆ ಮಾಡಿ ೧೯-೨-೮೪ರಂದು ಅಲ್ಲಿ ನೀರು ಬಿಡುವುದಕ್ಕೆ ಆದೇಶ ಕೊಟ್ಟರು. ಆ ಪ್ರಕಾರ ನೀರು ಬಿಟ್ಟಿದ್ದಾರೆ. ಈಗ ಹೊಸದಾಗಿ ಈ ನಿಯಂತ್ರಣ ಮಾಡತಕ್ಕ ಯಂತ್ರವನ್ನು ಕೂಡಿಸಿದ್ದಾರೆ. ಇದನ್ನು ೩೧-೧೨-೮೩ರಲ್ಲಿ ಕೂಡಿಸಿದು ಇದು ಸಿ ರೀಕರಣ ಹೊಂದಬೇಕಾಗಿದೆ. ವಿದ್ಯುಚ್ಛಕ್ತಿ ಇಲ್ಲದೇ ಇರುವುದರಿಂದ ಈ ರೀತಿ ಆಗಿತ್ತು. ಅವರದೇ ಆದ ವಿದ್ಯುಚ್ಛಕ್ತಿ ವ್ಯವಸ್ಥೆಯನ್ನು ಮಾಡಿಕೊಳ್ಳಬೇಕೆಂದ ನಾವು ಅವರಿಗೆ ಆದೇಶ ಕೊಟ್ಟಿದ್ದೇವೆ.

ಶ್ರೀ ಕೆ. ಎಚ್. ಕುರಡಗಿ.— ಮಾನ್ಯ ಮಂತ್ರಿಗಳು ಆ ಪ್ರಶ್ನೆಗೆ ಉತ್ತರ ಕೊಡುತ್ತಾ ನೀರು ಕುಡಿದು ರೋಗ ಬಂದಿದ್ದರ ಬಗ್ಗೆ ಉದಾಹರಣೆಗಳಿಲ್ಲ ಎಂದು ಹೇಳಿದ್ದಾರೆ. ಆದರೆ ಅಲ್ಲಿ ಸಾಕಷ್ಟು ಮಂದಿ ಮಹಾರೋಗದಿಂದ ಹೊಳೆ ದಂಡೆಯಲ್ಲಿ ಬಳಲುತ್ತಿದ್ದಾರೆ. ಅಲ್ಲಿ ಹೋಗಿ ನೋಡಿದರೆ ತಮಗೆ ಗೊತ್ತಾಗುತ್ತದೆ. ಈ ಬಗ್ಗೆ ತಾವು ಏನು ಹೇಳುತ್ತೀರಿ ?

ಶ್ರೀ ಎಸ್. ಆರ್. ಬೊಮ್ಮಾಯಿ.— ಮಂಡರಗಿ ತಾಲ್ಲೂಕಿನಲ್ಲಿ ಜನ ಮಹಾರೋಗದಿಂದ ಬಳಲುವುದಕ್ಕೆ ಕಾರಣ ಬೇರೆ ಇದೆ. ಈ ನೀರು ಕುಡಿಯುವುದರಿಂದ ಅಲ್ಲ.

ಶ್ರೀ ಕೆ. ಎಚ್. ಕುರಡಗಿ.— ನೀರು ಕುಡಿದಿದ್ದರಿಂದ ರೋಗ ಬಂದಿದೆ ಎಂದು ತಜ್ಞರು ಹೇಳಿದ್ದಾರೆ. ಆದರೆ ವರದಿ ಇದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.— ರಿಪೋರ್ಟ್ ಇದ್ದರೆ ದಯವಿಟ್ಟು ಕೊಡಿ. ಪುನಃ ಅಧಿಕಾರಿಗಳನ್ನು ಕಳುಹಿಸಿ ವಿಚಾರ ಮಾಡಿ ಕೂಡ ಕ್ರಮ ತೆಗೆದುಕೊಳ್ಳುತ್ತೇನೆ.

ಎನ್. ಆರ್. ಪುರ ತಾಲ್ಲೂಕಿನ ಭೈರೇಖಾನ್ ಎಸ್ಟೇಟಿನ ಕಾರ್ಮಿಕರ ವಿರುದ್ಧ ನಡೆಸಿದ ದಬ್ಬಾಳಿಕೆ

(೧೨೦೨) ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).— ಈ ಕೆಳಕಂಡ ಪ್ರಶ್ನೆಗಳಿಗೆ ಒಳಾಡಳಿತ ಹಾಗೂ ರಾಷ್ಟ್ರೀಯ ಉಳಿತಾಯ ಯೋಜನಾ ರಾಜ್ಯ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

ಅ) ಚಿಕ್ಕಮಗಳೂರು ಜಿಲ್ಲೆಯ ಎನ್. ಆರ್. ಪುರ ತಾಲ್ಲೂಕು ಭೈರೇಖಾನ್ ಎಸ್ಟೇಟಿನ ಕಾರ್ಮಿಕರು ಎಫಟಿಯೂಸಿ ಕಾರ್ಮಿಕ ಸಂಘವನ್ನು ಸೇರಿದರೆಬ ಕಾರಣದಿಂದ ಅವರ ಮೇಲೆ ಮಾಲೀಕರ ಗೂಂಡಾಗಳು ಪೋಲೀಸರೂ ದಬ್ಬಾಳಿಕೆ ನಡೆಸುತ್ತಿರುವ ವಿಷಯ ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಮಾಲೀಕರ ಗೂಂಡಾಗಳು ಪೋಲೀಸರ ಎದುರಿನಲ್ಲಿ ಕಾರ್ಮಿಕರನ್ನು ಹೊಡೆಯುತ್ತಿದ್ದರೂ ಸಹ ಪೋಲೀಸರು ಗೂಂಡಾಗಳ ಮೇಲೆ ಕ್ರಮ ಕೈಗೊಂಡಿಲ್ಲ. ಆದರೆ ದೂರು ಕೊಟ್ಟ ಕಾರ್ಮಿಕರನ್ನೇ ತಾಣೆಯ ಒಳಗೂ ಹೊರಗೂ ಹೊಡೆದು ಅವರ ಮೇಲೆ ಸುಳ್ಳು ಕ್ರಿಮಿನಲ್ ಮೊಕದ್ದಮೆಗಳನ್ನೆ ದಾಖಲೆ ಮಾಡುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಇ) ಹಾಗಿದ್ದಲ್ಲಿ ಕ್ರಿಮಿನಲ್ ಮೊಕದ್ದಮೆಗಳ ಸಂಖ್ಯೆ ಎಷ್ಟು ? (ಕಾರ್ಮಿಕರು ಮತ್ತು ಗೂಂಡಾಗಳ ವಿವರಗಳೊಂದಿಗೆ)

ಈ) ಕಾರ್ಮಿಕರ ಮೇಲೆ ಹೊಡೆದಿರುವ ಮೊಕದ್ದಮೆಗಳನ್ನು ಹಿಂತೆಗೆದುಕೊಂಡು ಗೂಂಡಾಗಳನ್ನು ದಮನ ಮಾಡಲು ಸರ್ಕಾರದವರು ಕ್ರಮ ಕೈಗೊಳ್ಳುವರೆ ?

ಶ್ರೀ ರಾಮಕೃಷ್ಣ ಹೆಗಡೆ (ಮಾನ್ಯ ಮಂತ್ರಿಗಳವರು ಇದನ್ನು ಉತ್ತರಿಸುವರು)

ಅ) ಬಂದಿಲ್ಲ.

ಆ) ಬಂದಿಲ್ಲ.

ಇ) (ಅ) ಮತ್ತು (ಆ) ಕ್ಕೆ ಸಂಬಂಧಿಸಿದುದು ಇಲ್ಲ. ಆದರೆ ಕಾರ್ಮಿಕರು ಪೋಲೀಸರ ಮೇಲೆ ಹಲ್ಲೆ ಮಾಡಿದ ಕಾರಣ ಲಿಂಗದಹಳ್ಳಿ ಪೋಲೀಸ್ ಠಾಣೆ ಮೊಕದ್ದಮೆ ನಂ. ೭-೮೪ ಕಲಂ ೧೪೮, ೩೪೧, ೫೦೦ ಭಾ. ದಂ. ಸಂ. ಮತ್ತು ನರಸಿಂಹರಾಜಪುರ ಪೋಲೀಸ್ ಠಾಣೆ ಮೊಕದ್ದಮೆ ನಂ. ೭-೮೪ ಕಲಂ ೧೪೮, ೧೪೭, ೩೪೧, ೩೫೩, ೩೪೪, ೪೨೭, ೫೦೬ ಮತ್ತು ೧೪೯ ಭಾ. ದಂ. ಸಂ. ಕೇಸುಗಳು ಕಾರ್ಮಿಕರುಗಳ ವಿರುದ್ಧ ದಾಖಲಾಗಿರುತ್ತದೆ.

ಈ) ಕಾರ್ಮಿಕರೇ ಪೋಲೀಸರ ಮೇಲೆ ಹಲ್ಲೆ ಮಾಡಿದ ಕಾರಣ ಮತ್ತು ಪೋಲೀಸರಿಗೆ ತೀವ್ರ ಗಾಯಗಳಾದಾಗ್ಯೂ ಅವರನ್ನು ತಡೆದು ಚಿಕಿತ್ಸೆಗೆ ಅವಕಾಶ ಮಾಡಿಕೊಡದೆ ಸಶಸ್ತ್ರ ಪಡೆ ಬರುವವರೆಗೂ ಪೋಲೀಸರನ್ನು ತಡೆಹಿಡಿದ ಕಾರಣ ಮೊಕದ್ದಮೆಗಳನ್ನು ಹಿಂದೆ ತೆಗೆದುಕೊಳ್ಳುವುದು ಸಂಭವ್ಯ.

ಶ್ರೀ ಎಂ. ಎಸ್. ಕೃಷ್ಣನ್.— ಪೋಲೀಸ್ ವರ್ಕಸ್ ಅನ್ನು ಮಾನ್ಯ ಮಂತ್ರಿಗಳಾದ ಜಿಗಜಿಗಿ ಯವರು ಹೇಳಿದ್ದಾರೆ. It is nothing to do with the facts. It is a baseless and false statement.

ತತ್ತ್ವ ಸ್ಪೇಟ್‌ಮೆಂಟ್ ಕೊಟ್ಟಿದ್ದಾರೆ. ನಾನು ಉಪಪ್ರಶ್ನೆ ಕೇಳಿದರೆ ಮತ್ತೆ ಪೋಲೀಸ್ ವರ್ಕಸ್ ಉತ್ತರವನ್ನೇ ಹೇಳುತ್ತಾರೆ. ಮಾನ್ಯ ಅಧ್ಯಕ್ಷರು ನಮಗೆ ರಕ್ಷಣೆ ಕೊಡಬೇಕು. ಪೋಲೀಸರು ಕಳುಹಿಸಿದ ವರದಿಯನ್ನು ಹೇಳಿದರೆ ಏನು ಪ್ರಯೋಜನ ? ಬಂದಿಲ್ಲ, ಬಂದಿಲ್ಲ ಎಂದು ಉತ್ತರ ಹೇಳುತ್ತಾರೆ. ಮಾನ್ಯ ಮಂತ್ರಿಗಳಲ್ಲಿ ಕೇಳಿಕೊಳ್ಳುತ್ತೇನೆ, ತಾವು ಈ ವಿಷಯದಲ್ಲಿ ಮಾತ್ರ ವಿಚಾರಣೆ ನಡೆಸಿ ಪೋಲೀಸರು ಕಾರ್ಮಿಕರಿಗೆ ಯಾವರೀತಿ ಹೊಡೆದಿದ್ದಾರೆ ಎಂಬ ಬಗ್ಗೆ ಪೂರ್ತಿ ವಿವರಗಳನ್ನು ಅಲ್ಲಿನ ಜನರಿಂದ ಮಾತ್ರಿತರರಿಂದ ತರಿಸಿಕೊಂಡು ಸರಿಯಾದ ಉತ್ತರವನ್ನು ಕೊಡಬೇಕು.

ಶ್ರೀ ರಮೇಶ್ ಜಿಗಜಿಗಿ.— ನಾನು ಮಾತ್ರ ಅಧಿಕಾರಿಗಳನ್ನು ಕಳುಹಿಸಿ ವರದಿ ತರಿಸಿ ಇನ್ನೊಂದು ಸಾರಿ ಉತ್ತರ ಕೊಡುತ್ತೇನೆ.

ಶ್ರೀ ಪಂಪಾಪತಿ.— ಎಸ್‌ಟಿಗಳವರು ಕಾರ್ಮಿಕರಿಗೆ ಹೊಡೆದಿದ್ದಾರೆ. ಆದರೆ ಅದನ್ನು ಬದಲಾಯಿಸಿ ಪೋಲಿಸರಿಗೆ ಕಾರ್ಮಿಕರು ಹೊಡೆದರು ಎಂದು ಹೇಳಿದ್ದಾರೆ. ಕಾರ್ಮಿಕರು ಪೋಲೀಸರಿಗೆ ಹೊಡೆಯುವುದಕ್ಕಾಗುವುದಿಲ್ಲ. ಏತಕ್ಕೇಂದರೆ ಎಸ್‌ಟಿಗಳಲ್ಲಿ ಕೆಲಸ ಮಾಡುವ ಕಾರ್ಮಿಕರಿಗೆ ಪೋಲೀಸರಿಗೆ ಹೊಡೆಯುವಷ್ಟು ರಕ್ತಿ ಇರುವುದಿಲ್ಲ. ಹೊಟ್ಟೆಬಿಟ್ಟುಗಾಗಿ ಅವರು ದುಡಿಯುವುದಕ್ಕೆ ಬಂದಿರುತ್ತಾರೆ. ಕೂಲಿ ಕೇಳುವುದಕ್ಕೆ ಸಂಘಟನೆ ಮಾಡಿಕೊಂಡರೆ ಗಂಡಾಂಗಳನ್ನು ಕರೆಸಿ ಪೋಲೀಸರ ಎದುರಿಗೆ ಹೊಡೆಸಿ ಕಾರ್ಮಿಕರೇ ಹೊಡೆದರು ಎಂದು ಕೇಸ್ ದಾಖಲು ಮಾಡಿದ್ದಾರೆ. ಕಾರ್ಮಿಕರು ಹೊಡೆತಕ್ಕೆ ಹದಿ ತಿಂಗಳಿಗಿಟ್ಟರೆ ಆಡಳಿತದಲ್ಲಿ ತಲೆಮರಿಸಿಕೊಂಡು ಕಿರುಗಾಡಿದ್ದಾರೆ. ಒಂದು ತಿಂಗಳ ನಂತರ ವಾಪಸ್ ಬಂದಿದ್ದಾರೆ. ಆ ವರದಿ ಇಲ್ಲಿಲ್ಲ. ಪೋಲೀಸರು ತಮಗೆ ಸರಿಯಾದ ವರದಿಯನ್ನು ಕಳುಹಿಸಿಲ್ಲ. ಆದ್ದರಿಂದ ಪೋಲೀಸರ ಮೇಲೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ ಎಂದು ಕೇಳುತ್ತೇನೆ.

ಅಧ್ಯಕ್ಷರು.— ಮಾತ್ರ ವರದಿ ತರಿಸಿ ಹೇಳುತ್ತೇನೆ ಎಂದು ಹೇಳಿದ್ದಾರೆ.

ಶ್ರೀ ಪಂಪಾಪತಿ.— ಸದಕ್ಕೆ ಸಂಘ ವರದಿ ಕೊಟ್ಟರೆ ಏನು ಪ್ರಯೋಜನ ?

ಶ್ರೀ ಎಂ. ಎಸ್. ಕೃಷ್ಣನ್.— ನಾನೇ ಸ್ಥಳಕ್ಕೆ ಹೋಗಿದ್ದೆ, ನನ್ನ ಮೇಲೂ ಹಲ್ಲೆ ಮಾಡುವ ಪರಿಸ್ಥಿತಿ ಇತ್ತು. ನಾನು ಹೇಗೋ ಬಚಾವ್ ಆದೆ. ನಾನು ಹೋಗಿದ್ದ ಬಗ್ಗೆ ಪೋಲೀಸರು ವರದಿ ಕೊಟ್ಟಿದ್ದಾರಾ ? ಎಂ. ಎಚ್. ಎ. ಆಗಿ ಈ ತರಹ ಕಾರ್ಮಿಕರ ಮೇಲೆ ದಾಳಿ ನಡೆದಿದೆ ಎಂದು ಗೊತ್ತಾದಾಗ ನಾನೇ ಪರಿಶೀಲನೆ ಮಾಡುವುದಕ್ಕೆ ಹೋಗಿದ್ದೆ. ಆದರೆ ಬಗ್ಗೆ ಪೋಲೀಸರಿಂದ ವರದಿ ಬಂದಿದೆಯೇ ? ನಮ್ಮ ಮೇಲೆ ದಾಳಿ ಮಾಡಿದರೆಲ್ಲ ಆದರೆ ಬಗ್ಗೆ ವರದಿ ಬಂದಿದೆಯೇ ?

ಶ್ರೀ ರಮೇಶ್ ಜಿಗಜಿಗಿ.— ಮಾನ್ಯ ಅಧ್ಯಕ್ಷರೇ, ಹಿರಿಯ ಸದಸ್ಯರಾದ ಕೃಷ್ಣನ್ ಅವರು ಮಾತ್ರ ಪಂಪಾಪತಿಯವರ ಭಾವನೆಗಳನ್ನು ನಾನು ಅರ್ಥ ಮಾಡಿಕೊಂಡಿದ್ದೇನೆ. ಇನ್ನೊಂದು ಸಾರಿ ಇದರ ಬಗ್ಗೆ ರಿಪೋರ್ಟ್ ತರಿಸಿ ಉತ್ತರ ಕೊಡುತ್ತೇನೆ ಎಂದು ಈಗಾಗಲೇ ಹೇಳಿದ್ದೇನೆ.

ದಂದಿನವರೇ ಆರಕ್ಷಕ ತಾಣೆ ವ್ಯಾಪ್ತಿಗೊಳಪಡುವ ಅಜ್ಜನವಳ್ಳಿ ಹಾಗೂ ಮಂಗಳೂರು ಗ್ರಾಮ ಪಂಚಾಯಿತಿಗಳು.

ರಿಸ್ಪ. ಶ್ರೀ ಬಿ. ಬೈರವ್ವಾಜಿ (ತುರುವೇಕೆರೆ). — ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಬಳಾದಳಿತ ಹಾಗೂ ರಾಷ್ಟ್ರೀಯ ಉಳಿತಾಯ ಯೋಜನಾ ರಾಜ್ಯ ಮಂತ್ರಿಗಳು ದಯಮಾಡಿ ಉತ್ತರಿಸುವರೆ ?

ಅ) ತುರುವೇಕೆರೆ ತಾಲ್ಲೂಕಿನ ಮಂಗಳೂರು ಪಂಚಾಯ್ತಿ ಹಾಗೂ ಅಜ್ಜನಹಳ್ಳಿ ಪಂಚಾಯ್ತಿಗೆ ಸೇರಿದ ಹಳ್ಳಿಗಳು ತುರುವೇಕೆರೆ ಆರಕ್ಷಕ ಉಪ ನಿರೀಕ್ಷಕರ ತಾಣೆ ವ್ಯಾಪ್ತಿಗೆ ಹತ್ತಿರವಿದ್ದರೂ ಅವುಗಳನ್ನು ದೂರದ ದಂದಿನವರೇ ಆರಕ್ಷಕ ತಾಣೆ ವ್ಯಾಪ್ತಿಗೆ ಸೇರಿಸಿರುವುದು ನಿಜವೇ ?

ಆ) ಅದರದಾಗಿ ಮೇಲ್ಕಂಡ ಗ್ರಾಮಸ್ಥರಿಗೆ ತೊಂದರೆಯಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?